



नेवा: समुदायको तर्फबाट प्रमलाई जापन पत्र

कीर्तिपुर सन्देश साप्ताहिक/

नेवा: स्वायत्त राज्य मंका: संघर्ष समितिले प्रधानमन्त्रीलाई मंगलवार दिएको जापन पत्रमा भनिएको छ, 'गत वैशाख १२ गते र त्यसपछि गएका पराकम्पनबाट धेरै धनजनको क्षति भएको छ। अहिलेसम्म महाभूकम्पबाट ८६९२ भन्दा बढीको ज्यान गएका छन्, २२४९१ जनाभन्दा बढी घाइते भएका छन्। महाभूकम्पको कारण करिब पाँच लाखभन्दा बढी घरहरू ध्वस्त भएका छन्। त्यतिकै मात्रामा आंशिक क्षति पनि भएका छन्।

भूकम्पले प्रभावित अधिकांश क्षेत्र नेवारहरूको आदि थलो भएकोले बहुसंख्यक नेवारहरू प्रभावित र विस्थापित भएका छन्। विश्व सम्पदामा सूचीकृत सांस्कृतिक सम्पदाहरू र अरु ऐतिहासिक र पुरातात्विक महत्वका मन्दिर, बहा: बही, पाटीपौवा, हुंगेधारा बिग्रेका छन्। यो महाविपत्तिबाट पारपाउन धैर्यतापूर्वक र संयम भएर: विभिन्न क्षेत्र र समुदायको जनताको सहभागिता सुनिश्चित गर्दै तत्काल योजनाबद्ध रुपमा काम गर्नको लागि सरकारसँग जोडदार माग गर्दछौं।

१. विनाशकारी भूकम्प आएको एक महिना बितिसक्दा पनि कैयौं ठाउँमा उद्धार पुग्न नसकेकोमा सरकारको ध्यान आकर्षित गर्न चाहन्छौं।

२) यो महाविपत्तिमा राहत र पाल वितरणमा सम्म पनि अनियमितता, दलियकरण र पहुँचको



आधारमा भएको दुरुपयोग अविलम्ब रोक्नुपर्छ। त्यस्तो घृणित कार्य गर्नेलाई कडाभन्दा कडा कारवाही गर्नुपर्दछ।

३) विश्वसम्पदामा सुचिकृत लगायतका सांस्कृतिक सम्पदाहरूको पुन:निर्माण गर्दा त्यसको मौलिकता, ऐतिहासिकता र सांस्कृतिक पहिचानलाई यथावत कायम गर्नुपर्दछ। पुन:निर्माण काममा स्थानीय सम्बन्धित समुदायका प्रतिनिधित्व र सहभागिता सुनिश्चित गर्नुपर्दछ। विशेषत: विश्व सम्पदामा सुचिकृत सम्पदाहरूको पुन:निर्माण गर्दा त्यस क्षेत्रका घरहरूलाई परम्परागत र मौलिक स्वरूप कायम

गर्दै थप आकर्षक र व्यवस्थित गर्न आवश्यक कदम चाल्नु पर्ने।

४) सरकारले अस्थायी आवासको लागि दिएको १५,००० रुपैया साह्रै कम भएकोले कमसेकम रु.५०,००० पुऱ्याउनु पर्छ। बर्षात् अगाडि नै अस्थायी आवासको व्यवस्था गर्न उक्त रकम चाँडै पीडितहरूमा वितरण गर्नुपर्छ। उपत्यकाजस्तो घना आवादी भएको ठाउँमा अस्थायी आवास बनाएर बस्न ठाउँको व्यवस्था गरिदिनुपर्छ।

५) ऐतिहासिक पुरातात्विक महत्व भएको बस्ती र शहरमा मौलिक स्वरूप कायम गर्न भूकम्प

प्रतिरोधात्मक विधि अनुसार घर, भवन बनाउने नीति नियम बनाएर कडाइका साथ लागु गर्नुपर्छ। परम्परागत र मौलिक स्वरूपलाई थप आकर्षक बनाउन निर्माण समग्री (दाचि अपा, सिँ, आयुपा, टायल आदि) सरकारले अनुदानको व्यवस्था गर्नुपर्छ।

६) उपत्यकाका धेरैजसो स्ववासी जनताहरूले आजसम्म पनि जग्गा धनीपुर्जा नपाएको अवस्थामा सोही कारण सरकारबाट उपलब्ध गराउने राहत, क्षतिपूर्ति र आवास कर्जामा विभेद नहोस र स्ववासीहरूलाई अविलम्ब जग्गा धनीपुर्जा दिन आवश्यक कदम चालियोस। यस्तै तैनाथी गुथि, गुथि, निजि गुथि लगायत द्वैध स्वामित्वमा भएको जग्गा न्यायोचित ढंगले बाँडफाँड गरेर सम्बन्धित जग्गा धनी र मोहीलाई घर बनाउने वातावरण बनाउन सरकारबाट चाहिने कदम उठाओस्।

७) पूरा घर क्षति भएकाहरूलाई सरकारबाट दिने भनिएको राहत रकम रु.२ लाख छिट्टै पीडित परिवारलाई प्रदान गरियोस्। शहरी क्षेत्रमा राहत रकम १० लाख रुपैयाँ पुऱ्याउनु पर्छ।

८) पुन:निर्माणको काम एकीकृत बस्ति विकास अवधारणा अनुसार अगाडि बढाउनु पर्छ तर यसो गर्दा सामाजिक, धार्मिक, सांस्कृतिक सघनता, आस्था र परम्परागत कला, संस्कृति र मौलिकतामा खलल नपुग्ने किसिमले गर्नु पर्दछ। नेपालको विविधताको संरक्षण र प्रबर्द्धनमा उचित ध्यान दिनुपर्दछ।

बाकि पेज ९ मा

कोरीया रोजगारीको लागी तयारी कक्षाहरु सञ्चालन

समयमै तयारीमा लागौं मेहनतमा भर परौं, भ्रममा नपरौं तपाईंको मेहनत नै १००% ग्यारेन्टि पास

कोरीयन भाषा

विहान, दिउँसो र साँझ

विशेषताहरु :

- दैनिक ३ घण्टा EPS-Topic परीक्षाको लागि तयारी कक्षा Dictation, Listening & Reading Test र हरेक दिन Class Test र विद्यार्थीहरूको प्रगति विवरण चुस्त दुरुस्त राखी आवश्यक सरसल्लाह, अतिरिक्त कक्षाहरु तथा पाठ्य ससससामग्रीहरूको राम्रो व्यवस्था गरिने।
- Books/CDs हरूको राम्रो व्यवस्था साथै Audio/visual, Exercise and Question Books को व्यवस्था।
- EPS-TOPIK को परीक्षालाई मध्येनजर गरी परीक्षामा विद्यार्थीहरूलाई सामना गर्नु पर्ने सम्भावित समस्याहरूलाई सम्बोधन गर्ने गरी हरेक हप्तामा छुट्टै Weekly Model Tests पनि लिइने।
- नियमित परीक्षाहरूको माध्यमबाट विद्यार्थीहरूको स्तर छुट्टयाई सोही अनुरूपको विशेष कक्षाहरूको व्यवस्था गरिने। त्यसमा पनि कमजोर विद्यार्थीहरूले Supporting Class अनिवार्य रुपमा लिने व्यवस्था।
- EPS-Topic, Skill Test तथा CBT को पनि कक्षाहरु धमाधम सञ्चालन।
- प्रशिक्षकहरु दक्ष, अनुभवी पुस्तक अनुवादक साथै विगतका वर्षहरूमा विद्यार्थीहरूलाई सर्वाधिक उत्तीर्ण गराउन सफल।
- Korea मा पढ्न जान चाहनेहरूको लागि पनि उचित परामर्श साथै Korea जान Tourist Visa को पनि उचित परामर्श र Vocational/Job को बारेमा उचित परामर्श।

Valley Institute Kirtipur

NEAR KIRTIPUR NEW GATE Ph: 01-4332509

विश्वमै तहका मचाएको Xiaomi Mi MOBILES

नेपालको लागी आधिकारीक विक्रेता

अब नेपालमा ONLINE मार्फत बिक्री बितरण

Online बाट किन्दा फाइदा के ?

Importer ले Distributer र Retailer लाई

दिने फाइदा अब सोभै ग्राहकलाई



A Dragon in your Pocket

Stunningly Beautiful.

13MP camera

Power through your day.

Lose the wires

Make Android yours



मोविल्याण्ड इलेक्ट्रोनिक प्रा. लि.

कीर्तिपुर-१७, बाहिरी गार्ड (नेपाल टेलिकमसँगै)

शाखा कार्यालय महाराजगंज, नारायणगोपाल चोक

फोन नं. ०१४३३४२३५, ०१४३३२०५७



कानुनी सल्लाहकार
ज्ञानबहादुर महर्जन
प्रकाशक

नजरराम महर्जन
(९८४१४०१०७७)

सम्पादक

श्रीकृष्ण महर्जन

प्रबन्धक

निरजमान सिंह

काठमाण्डौ जि. प्र. का दर्ता नं. २११ -२०६७/०६८

व्यवस्थापन
भरत महर्जन
वेबसाइट व्यवस्थापन
राज श्रेष्ठ

प्रेस: शर्मीला प्रिन्टर्स, डल्लु, काठमाण्डौ

कार्यालय: निखारी टोल: कीर्तिपुर नपा-३

फोन नं.: ४३३३००७

kirtipur_sandesh@live.com

http://kirtipursandesh.blogspot.com



रकि महर्जन

भुकम्पपछि कयौं दिन, हप्ता वा महिनासम्म पनि स्थिति तनावपूर्ण हुन्छ। भुकम्प र त्यसपछि लगातार रुपमा गएका पराकम्पनका कारण तथा त्यसले भत्केका घर र पुरातात्विक एवं ऐतिहासिक धरोहर, घाइते र मृत्युभएका खबर र दृष्यले बाल मष्तिष्कमा डर र त्रास पैदा भइरहेको अवस्था छ। अहिले बालबालिकाहरु पहिलेकै अवस्थामा फर्कन कोशिश गरिरहेका छन्। जुन बालबालिका तथा परिवारले आफन्तजन, साथीहरु, समुदाय र अन्य संघसंस्थाहरुको सहयोग प्राप्त गर्छन्तिनीहरु केही समयपछि पहिले कै अवस्थामा फर्कन्छन्। तर विभिन्न परिवारले भुकम्पको दौरान र भुकम्पपछिको महिनौसम्म आइरहने पराकम्पनहरुमा भिन्नाभिन्नै अनुभूति गर्दछ। भुकम्पबाट प्रभावितहरु कति छिटो पहिलेकै अवस्थामा फर्कन सक्छन् भन्ने कुरा भुकम्प जाँदा कुन अवस्थामा थियो र त्यसले गरेको क्षतिमा निर्भर रहन्छन्। कोही बालबालिका वा परिवारको सदस्य गम्भिर घाइते भई लामो समयसम्म उपचारको आवश्यकता पर्दछ। तिनीहरु पहिलेकै अवस्थामा आउन वढी समय लाग्छ। कोही समयसँगै सामान्य जीवनमा फर्कन्छन् भने कोही भुकम्पले भत्काएका घर र सामानहरुसँग संघर्ष गरिरहन्छन्, उपचार गरिरहन्छन् र आर्थिक रुपमा वढी भार पर्न जान्छ। कयौं बालबालिकाले आफ्नो परिवारका सदस्यहरु पनि गुमाएको हुन्छ। बालबालिकाले उनीहरुको उमेर र पहिले गरेको अनुभवको आधारमा भिन्नाभिन्नै किसिमले प्रतिक्रिया देखाउँछन्।

बालबालिकाहरुले भुकम्प पछि गर्ने प्रतिक्रिया उनीहरुको अभिभावक, आफन्त, शिक्षकहरुले गर्ने प्रतिक्रियामा भर पर्दछ। बालबालिकाहरु सुचना, सहजता र सहयोगको लागि उनीहरुको अभिभावक, आफन्त तथा शिक्षकहरुमा भर पर्दछन्। सबै बालबालिकाहरुले मनमा भएका डर र त्रासलाई शब्दबाट व्यक्त गर्न सक्दैनन्। तापनि उनीहरुले देखेका दृष्यहरु लामो समयसम्म पनि मानस्पटलमा छाप परिरहेको हुन्छ। उनीहरुले गर्ने व्यवहारबाट मनमा भएको त्रासलाई बुझ्न सकिन्छ।

पूर्वबाल्यावस्था (२ वर्षदेखि ६ वर्षसम्म), उत्तर बाल्यावस्था (६ वर्षदेखि १२ वर्षसम्म) र किशोरावस्था (१२ वर्षदेखि १८ वर्षसम्म) का बालबालिकाहरुले

भुकम्प र बालबालिका

देखाउने प्रतिक्रियाहरु केहि फरक भए पनि सामान्य प्रतिक्रियाहरु निम्न छन्।

- विना कारण दौडिरहने वा क्रियाशील हुने।
- ठूलो स्वर, एम्बुलेन्सको साइरन, बस्तु खस्दा आउने आवाजले तर्सिने वा भस्किने,
- बढि रिसाउने, भर्किने,
- साना बालबालिकाहरुमा आफूभन्दा सानो उमेरको व्यवहार देखाउने जस्तै ओछ्यानमा पिसाव फेर्ने, औला चुस्ने, तोतेबोली बोल्ने आदी,
- निदाउने गाब्रो हुने, निद्राको वीचमा व्यूँकिने, नराम्रो सपना देखे
- खाना नखाने,
- बारम्बार टाउको, पेट आदी दुख्ने,
- अनावश्यक रुपमा रुने, कराउने र भगडा गर्ने,
- अर्घ्योरोसँग डराउने,
- साना बालबालिकाहरु एकलै बस्न डराउने हुन्छन् भने किशोर किशोरीहरु भने परिवार र साथीहरुबाट अलग्ग बस्न रुचाउँछन्।
- एकाग्रता गर्न नसक्ने, कुनै पनि कुरामा ध्यान दिन नसक्ने,
- विद्यालय जान मन नगर्ने, पढाइमा ध्यान नदिने,
- निराश, चिन्तित र दुखि अनुभव गर्ने आदी,
- पहिले रमाउने कुरामा पनि रमाउन नसक्ने।

अभिभावकको भूमिका :

बालबालिकाहरुमा रहेका भुकम्पको त्रास कम गर्न अभिभावकको महत्वपूर्ण भूमिका रहेको हुन्छ। बालबालिकाहरुको हेरचाह गर्न पहिले स्वयंको हेरचाह गर्नु पर्दछ। समयमा सन्तुलित भोजन गर्ने, प्रशस्त पानी खाने, प्रयाप्त सुत्ने लगायत सर सफाईमा ध्यान दिनुपर्दछ। आफू स्वस्थ र शान्तरहन सकेमा आफ्ना नानीहरुको पनि हेरचाह र पहिले कै अवस्थामा फर्कन सहयोग गर्न सकिन्छ।

कुराकानी गर्नुहोस् : आफ्ना छोराछोरीसँग भुकम्पको बारेमा कुरा गर्नुपर्दछ। उनीहरुले कस्तो अनुभव गरिरहेको छ भन्ने बारेमा कुराकानी गर्नुपर्दछ। उनीहरुले भुकम्प सम्बन्धि कुनै प्रश्न सोधेको छ भने त्यसलाई बुझ्ने गरी बताउनु पर्दछ। भुकम्पले आफ्नो परिवार र समुदायमा परेका बारेमा छलफल पनि गर्नुपर्दछ। उनीहरुलाई आफ्नो मनमा भएका डर, त्रास, तनाव र पिडा भन्न उत्प्रेरित गर्नुपर्दछ भने भनेका कुरालाई ईच्छापूर्वक सुनिदिनु पर्दछ। यसबाट उनीहरुको मनमा भएका डर र त्रास कम भएर जान्छ।

रोल मोडेल बन्नुहोस् : आफ्नो दैनिक जीवन शैलीमा आउने परि

वर्तनले बालबालिकाहरुलाई तनावपूर्ण हुने गर्दछ। भुकम्पले सामान्य जीवन शैली परिवर्तन गरि दिन्छ। यस्तो अवस्थामा यस असामान्य अवस्थालाई कसरी व्यवस्थापन गर्ने भनेर अभिभावकबाट सिक्नरहेको हुन्छ। अभिभावक नै आत्तिमा वा डराएमा बालबालिकाहरु पनि आत्तिने र डराउने हुन्छ। त्यसैले यस्तो असामान्य अवस्थामा पनि शान्त रहनुपर्दछ।

उत्प्रेरित गर्नुहोस् : उनीहरुलाई आफ्नो हेरचाह आफै गर्न प्रेरित गर्नुपर्दछ। समयमा खाने, पौष्टिक खाना खाने, प्रशस्त पानी पिउने, प्रयाप्त आराम गर्ने प्रेरित गर्नुपर्दछ। अर्कोतिर उनीहरुलाई अरु वा परिवारलाई सक्दो सहयोग गर्न पनि उत्प्रेरित गर्नुपर्दछ। यस्तो अवस्थामा सहयोग गर्न पाउँदा सुरक्षित महशुस गर्नुका साथै उनीहरु चाँडै पहिले कै अवस्थामा फर्कन सक्षम हुन्छन्।

सुरक्षाको प्रत्याभुति दिनुहोस् : बालबालिकाहरुलाई आफ्नो परिवार सुरक्षित छ भन्ने प्रत्याभुति दिनुहोस्। भुकम्पपछि आएका पराकम्पन आउँदा के गर्ने, आफ्नो परिवार कसरी सुरक्षित छ भन्ने कुरा नानीहरुलाई बुझाउनुहोस्।

दैनिक जीवन सुचारु गर्नुहोस् : बालबालिकाहरु सामान्य दैनिक जीवनमा बढि सुरक्षित महशुस गर्दछन् त्यसैले यथासिध्द सामान्य दैनिक जीवन सुचारु गर्नुपर्दछ। समयमा खाने, सुत्ने, पढ्ने वातावरण मिलाइदिनु पर्दछ।

समाचारलाई सिमित गर्नु होस् : भुकम्पबाट भएको क्षतिको समाचारहरु नदेखाउनुहोस्। पत्रपत्रिका, टेलिभिजन, इन्टरनेटमा देखाइएका मरेका, भत्केका दृष्यहरु देखाउनु हुदैन। यसले गर्दा भुकम्पलाई उनीहरुले विसन सक्दैन र त्यसबाट आएका डर र त्रास पनि रहिरहन्छ।

– भुकम्प र त्यसपछि भएका घटनाको बारेमा अरुबाट सुनेका कुरा र सुचनाप्रति सजक हुनुपर्दछ। उनीहरुले नबुझेका सुचनाहरुलाई गलत तरिकाबाट बुझ्ने अनावश्यक रुपमा त्रसित भएका हुन सक्छन्। त्यसैले उनीहरुसँग अरुबाट सुनेका कुराहरुका बारेमा खुलेर कुरा गर्नुहोस्।

जानकारी दिनुहोस् : भुकम्प र पराकम्पनको बारेमा सत्यतथ्य जानकारी दिनुहोस्। सत्यता थाहा पाएपछि अनावश्यक रुपमा भएका डर घट्छ।

– विद्यालयको सहयोग लिनुहोस् :

यदि बालबालिकाहरु धेरै त्रसित छन् वा घाइते छन् वा परिवारको सदस्यको मृत्यु भएको छ भने विद्यालयलाई र अन्य सहयोगी संस्थाहरुको सहयोग लिनुहोस्।

शिक्षकहरुको भूमिका

बालबालिकाहरुको त्रसित मनमस्तिष्कलाई शान्त पार्न शिक्षकहरुको पनि महत्वपूर्ण भूमिका रहेको हुन्छ। बालबालिकाका लागि भरपर्दो र विश्वसनीय सुचनाको स्रोत भनेकै शिक्षकहरु हुन् त्यसैले उनीहरुलाई पहिले कै अवस्थामा ल्याउन शिक्षकहरुको सहयोगी भूमिका रहेको हुन्छ।

पाठ योजनालाई परिमार्जित गर्नुहोस् : कार्यभार कम गर्नुहोस्। विद्यालय अस्थायी टहरामा संचालन भइरहेको छ भने वा सबै विद्यार्थीहरु उपस्थित छैनन् भने पाठलाई विस्तारै अगाडी वढाउनुहोस्। पाठलाई रोचक बनाउनुहोस्।

विद्यार्थीहरूसँग संवाद गर्नुहोस् : विद्यार्थीहरूसँग भुकम्पपछिको अनुभवहरुको बारेमा खुलेर कुराकानी गर्नुहोस्। भुकम्पको डर न्यूनीकरण गर्न र भुकम्प सम्बन्धि भएका गलत बुझाइलाई हटाउन तथ्य जानकारी दिनुहोस्। हाल भैरहेको सुरक्षा र समुदायमा भएका पुनर्स्थापनाको लागि भएका क्रियाकलापहरुलाई केन्द्रित गरि कुराकानीलाई दुंग्याउनुहोस्।

विद्यार्थीहरुको अनुभव थाहा पाउनुहोस् : विद्यार्थीहरु र अभिभावकहरुबाट उनीहरुको परिवार र घरको बारेमा जानकारी लिनुहोस् जसले गर्दा उनीहरुको कक्षाकोठामा परिवर्तन भएका व्यवहारको बारेमा बुझ्न सकिन्छ।

तनाव व्यवस्थापन गर्न सहयोग गर्नुहोस् : विद्यार्थीहरुलाई उनीहरुको आफ्नै तनावसँग व्यवस्थापन गर्ने सिपहरु विकास गर्न र उपयोग गर्न सहयोग गर्नुहोस्। उनिहरुलाई विश्वासिलो व्यक्तिसँग कुरा गर्न, साथीहरूसँग खेल्न, पढ्न, नाँच्न, गाउन, चित्र कोर्न, प्राथना गर्न आदीमा सहयोग गर्नुपर्दछ।

– विद्यार्थीहरु भुकम्पबाट प्रभावित पनि हुन सक्छन्। कोही गम्भिर घाइते, कसैको परिवारको सदस्यको मृत्यु, घर भत्केको हुन सक्छ। तिनीहरुको तनाव र दुखप्रति संवेदनशिल हुन अरु विद्यार्थीहरुलाई सहयोग गर्नुका साथै एक अर्कामा सहयोग गर्ने वातावरण तयार गरिदिनु पर्दछ। सबै विद्यार्थीहरुलाई समेट्ने गरि शैक्षिक वा अतिरिक्त क्रियाकलापहरु संचालन गर्नुपर्दछ।

– आफ्नो विद्यालय, समुदायमा भत्केका संरचनाहरुको सरसफाई र पुर्ननिर्माणमा विद्यार्थीहरुलाई पनि संलग्न गराएमा उनीहरुमा भएका डर कम भएर जान्छ।

सजग हुनुहोस् : भुकम्पले विद्यार्थीहरुमा पार्ने शारीरिक, मानसिक, संवेगात्मक एवं सामाजिक असर बारेमा सजग हुनुहोस्। ती असरहरुलाई न्यूनीकरण गर्न सहयोगी भूमिका निभाउनुहोस्।

सम्पादकीय

सहमति नजिक पुग्न लागेको भनिएको संविधानको अन्तरवस्तु

पछिल्लो समयमा प्रमुख राजनीतिक दलहरुबीच संविधानको अन्तरवस्तुको सवालमा सहमति नजिक पुग्न लागेको कुरा चर्चा हुन थालेको छ।

राजनीतिक दलका नेताहरुले पनि आफूहरु सहमति नजिक पुगेको बताउँदै मिडियाका सामु आउन थालेका छन्। महाभूकम्प पछि राजनीतिक दलहरुलाई नजिक ल्याएको वर्तमान अवस्थामा कुनै पनि राजनीतिक पार्टीले संविधानको अन्तरवस्तुको सवालमा अडान छाडेको छैन तैपनि सहमति नजिक पुगेको ती नेताहरुले नै बताइरहेको अवस्था छ। आ-आफ्नो अडान यथावत राखी सहमति नजिक पुग्न लागेको भनी नेताहरुले जुन ढंगबाट कुराहरु ल्याइरहेको अवस्था छ त्यो वास्तवमा कि त राजनीतिक दलहरुबीच भित्री भित्री रुपमा कुरा मिलिसकेको अवस्था छ वाहिर मात्र ल्याउन बाँकी रहेको वा कुरा नमिलेता पनि बाहिर नाटक गरिरहेको हो भन्ने कुरा स्पष्ट हुन्छ।

अतः अब प्रमुख दलहरु सत्तारूढ दलहरु नेपाली कांग्रेस, नेकपा (एमाले), विपक्षी राजनीतिक दलहरु एकीकृत माओवादी र मधेशी मोर्चा बीच वास्तवमा के कति सहमतिको नजिक पुगेको हो भन्ने कुरा एक दुई हप्ताभित्रै घाम जतिकै स्पष्ट हुने छ।

हैन त..... निरज



नेता ज्युले हाम्लाई पाल दिन आ' का हैनन् रै छ , हवा अलि -अलि बचेका घर पनि भत्काउन आ' का रे ।

हार्दिक श्रद्धाञ्जली

जन्म:
ने.सं.१०७५
मार्ग षष्ठी

निधन:
ने.सं.११३५
तछलाथ्व अष्टमी



स्व. रूपा महर्जन



हाम्रा प्यारी भतिजी **रूपा महर्जन** (की.न.पा. वडा नं.९ पाँगा हेखाली निवासी) को गत जेठ १२ गते ६० वर्षको उमेरमा असामयिक निधन भएकोले दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं ।

श्रद्धाञ्जली अर्पण गर्नेहरु:

काका/काकीहरु:

भीमलाल महर्जन/ जगतमाया महर्जन
पञ्च महर्जन/ बमनी महर्जन
/ ज्ञानी महर्जन

फुपू :

मुतिमाया महर्जन

मामा:

भाइ महर्जन

भाइ/बुहारीहरु

राधाकृष्ण महर्जन/नानीछोरी महर्जन
केदार महर्जन/बालकुमारी महर्जन
राजेन्द्र महर्जन/सुमित्रा महर्जन
/मीना महर्जन

विनोद महर्जन/सरीता महर्जन
प्रमेन्द्र महर्जन/सजनी महर्जन

भदा/बुहारीहरु

दिपेन्द्र महर्जन/जमूना महर्जन
विदुर महर्जन
विक्रम महर्जन
नरेन्द्र महर्जन

भदै /ज्वाईहरु

दिपा महर्जन/ योगेश सिंह
निलू महर्जन

भतिजाहरु :

मुकेश महर्जन
रजीस महर्जन
एरीज महर्जन
भतिजी/ ज्वाई

मुना महर्जन/ रमेश क्षेत्री

नाति/नातिनीहरु

दिपसन महर्जन
भुभिना सिंह
युभिना सिंह

तथा समस्त महर्जन परिवार

हेखाली, पाँगा

खेल जगत

चर्चित युरोपियन लिग खेलहरु



-नविन महर्जन-

फुटबल विश्वकै सबभन्दा लोकप्रिय खेल हो जस अन्तर्गत विश्वकप फुटबल, अन्तर महादेशीय फुटबल, युरोकप, कोपा अमेरिकन लगायत विभिन्न देशको लिगलाई प्रमुख मानिन्छ। गत साता युरोपमा चारवटा ठुला फुटब लिग प्रतियोगिता सम्पन्न भएको छ। लिग खेलमा स्पेनमा हुने लालिगा, इङ्गल्याण्डमा हुने प्रिमियर लिग, जर्मनीमा हुने बुन्डेस लिग, इटालियन सिरी ए युरोपका चर्चित लिग प्रतियोगिताहरु हुन्।

त्यसमध्ये सबभन्दा उत्कृष्ट लिग भनेको स्पेनिस लिग नै हो। यो लिगमा अन्तिम होडसम्म पनि प्रतिस्पर्धा भएको कारण पनि चर्चाको शिखरमा पुगेको हो। यो लिग च्याम्पियन बासिलोनाले दोस्रो अन्तिम खेलमा आएर उपाधि हात पार्न सफल भएको थियो।

बासिलोना र रियल म्याड्रिड बीच निकै प्रतिस्पर्धा भैरहेकोले कसले बाजी मार्ला भनेर निकै

कौतुहलता छाएको थियो तर बासिलोनाले लालिगा लगायत च्याम्पियनशिप ९गँडो कप समेत हात पारी क्लबस्तरमा सबभन्दा बलियो टिम हो भनेर पुष्टि गर्न सफल भएको छ। बासिलोना, रियल म्याड्रिडलाई बेला बेलामा एट्लेटिको मेड्रिडले तगारो हालेको देखिन्छ तर अन्तसम्म सो कायम हुन सकेन। यसपाली विशेष गरी लियानेल मेसी, नेयमार र लुइस स्वारेजको तालमेलले गर्दा निकै आकर्षक ढंगले बासिलोनाले आफ्नो खेल देखाउन सफल भएको छ।

उता इङ्गल्याण्डमा जोसे माउरिन्होको चेल्सीले निकै उत्कृष्ट खेल देखाउँदै आफ्नो छठी कायम राख्न सफल भएको छ। माउरिन्होले आफ्नो परम्परागत रक्षात्मक शैलीमै चेल्सीलाई प्रिमियर लिग च्याम्पियन बनाए। यसपाली प्रिमियर लिगमा म्यान्चेस्टर सिटी दोस्रो, आर्सनल तेस्रो र म्यान्चेस्टर युनाईटेड चौथोमा चित्त बुझाउनु पर्‍यो।

सिजनको ५-६ खेल अगाडि नै उपाधिको छिनोफानो भएको कारण जर्मन र इटालियन लिग त्यति आकर्षक हुन सकेन। जर्मन बुन्डेस लिगामा बार्थन म्युनिखले तेहरो उपाधि हात पार्‍यो। तर दुःखको कुरो च्याम्पियन्स लिगलाई जोगाउन सकेन।

त्यसैगरी इटालियन कप युभेन्ट्सले इटालियन सिरी ए र इटालियन कप हात पारे तर च्याम्पियन्स लिगको फाइनलमा पराजित हुन पुग्यो।

युरोपियन लिग विश्व लिगको सबभन्दा महत्वपूर्ण हुनुको कारण यो लिगमा विश्वका सर्वोत्कृष्ट खेलाडीहरुले सहभागिता जनाई राखेको हुन्छन् जसले गर्दा खेलको स्तर अवश्य राम्रो हुन्छ। विश्वका सबभन्दा धनी क्लबहरु भएको कारणले गर्दा पनि स्टार खेलाडी भित्राउने होड यी क्लबहरु बीच हुने गर्दछन्। अरु फुटबल प्रेमीहरुलाई यी खेल हेरेर आफ्नो खेल सुधार गर्न नयाँ नयाँ ट्रीक सिक्न सहयोग हुने गर्दछन् तसर्थ यी युरोपियन लिग प्रति बढी रुची राख्ने गर्दछन्।

दुःखको कुरो हाम्रो देशमा पहिलाभन्दा लिग खेलको विकासमा केही न केही सोच लिएर आएको देखिन्छ। यसपालिदेखि होम एण्ड आवेको आधारमा उपत्यकाको साथै मोफसलमा खेल खेलाउने गरेको थियो तर गत वैशाख १२ गतेको महाभूकम्पको कारण यसपालीको लिग खेलनै रोकिएको छ। अखिल नेपाल फुटबल संघले यसपालिको लिग खेल नै स्थगित गर्ने जानकारी गराइसकेको छ। जस्तै गर्दा फुटबल खेलको भविष्य अझ अनिश्चित बन्न पुगेको छ।

आदिवासी जनजातिले औपचारिक कालो दिन मनाएन

२०५६ साल जेठ १८ गते सर्वोच्च अदालतले स्थानीय निकायमा स्थानीय भाषा प्रयोग गर्न प्रतिबन्ध लगाएको थियो। त्यसबेला काठमाडौँ उपत्यकाका ५ वटा नगरपालिकामा नेपालभाषा, जनकपुर नगर पालिकामा मैथिली र राजविराज नगरपालिकामा भोजपुरी भाषा प्रयोग ल्याइराखेका थिए।

सर्वोच्च अदालतको सो फैसला भएको दिनलाई आदिवासी जनजातिहरुले आफ्नो भाषिक अधिकार खोसेको भनी हरेक वर्ष जेठ १८ गतेलाई कालो दिनको रुपमा विभिन्न कार्यक्रम गरी मनाउँदै आइरहेका थिए। यस वर्ष नेवा: स्वायत्त राज्य मंका: संघर्ष समितिका अध्यक्ष मनरत्न शाक्यले एउटा विज्ञप्ति निकालेर आज महाभूकम्प कारण देशमा विपत्ति आइरहेको बेला कालो दिन मनाउनु सान्दर्भिक नभए पनि अहिले बन्दै गरेको नयाँ संविधानमा मातृभाषालाई समान अधिकार प्राप्त गर्नको लागि पनि नेवा: स्वायत्त राज्य प्राप्त गर्ने सवालमा भने सतर्क हुनुपर्ने बताउनु भएको छ।

महाभूकम्पमा परी दिवंगत हुनु भएका सम्पूर्ण नेपाली नागरिक एवं विदेशीहरु प्रति श्रद्धाञ्जली अर्पण गर्नु हुँदै वक्तव्यमा भनिएको छ अब हुने पुनिर्माणमा ऐतिहासिक महत्वका सम्पदाहरु निर्माण गर्दा त्यसमा स्थानीय सरोकारवाला नेवारहरु लाई पनि सहभागी गराउनु पर्ने माग गर्नु भएको छ। साथै भूकम्पबाट पिडित सबैलाई छिट्टै पुनर्वासको व्यवस्था गर्नुको साथै उपत्यकाका धेरै स्ववासी नेवार हरूले अहिलेसम्म लालपूर्जा नपाएकोले लालपूर्जा नभएको भनी पुनर्वासमा भेदभाव गर्न पाईदैन भनिएको छ। लालपूर्जा नभएकाहरुलाई यथाशिघ्र लालपूर्जा दिलाउन पनि माग गरिएको छ।



महाभूकम्पबाट पीडित भई आफ्नो घर पूर्ण रुपमा क्षति भई घरबार विहिन भएकाहरुलाई स्थानीय स्तरबाट पनि आर्थिक सहयोग दिने क्रम जारी रहेको छ। यसै बीच केहि दिन अधिमात्रै नेपालमण्डल राहत अभियानले एक समारोह बीच नेपालभाषा र नेवा: संचार क्षेत्रमा लागेका कार्यकर्ताहरुलाई जनही १५/१५ हजार रुपैया हस्तान्तरण गरेको थियो।

www.creativeacademy.edu.np

ADMISSION OPEN!!!

Creative Academy proudly announces the New Admission for the Academic Session 2072 B.S.

From Play Group to Class Six for the limited Seats.

Forms are being distributed from School Office.

(10:00 AM - 4:00 PM)

Creative Academy

Nayabazar, Kirtipur

Phone No : 4334123, 4336107

पुनः श्रम स्वीकृति सम्बन्धि सूचना

वैदेशिक रोजगारीबाट भिषाको म्याद थप गरी आएका कामदारले पुनः रोजगारीमा जाँदा श्रम स्वीकृतिको म्याद ९० दिन (३ महिना) भन्दा कम भएमा वैदेशिक रोजगार विभागबाट पुनः श्रम स्वीकृति लिनु पर्दछ। ९० दिन (तीन महिना) भन्दा कम श्रमको म्याद भएमा एयरपोर्टबाट श्रम कक्षबाट उड्न अनुमति दिइने छैन। श्रम स्वीकृतिको म्याद समाप्त भए पश्चात कुनै भवितव्य परेमा सम्बन्धित बीमा कम्पनीबाट बीमा रकम र बोर्डबाट आर्थिक सहायता समेत पाइने छैन।

१. भिषा सहितको पासपोर्टको फोटोकपी, आगमन (Arrival) देखिनु पर्दछ।

२. कल्याणकारी कोषमा रु.१०००/- (एकहजार) जम्मा गरेको रसिद।

३. कम्तिमा २ वर्षको बीमा गराएको कागजात (उमेर अनुसारको शुल्क लाग्दछ)

४. पुनः श्रम स्वीकृतिका लागि निवेदन फाराम (वैदेशिक रोजगार) विभागबाट रु.१०१-तिरी प्राप्त गर्न सकिन्छ।

थप जानकारीको लागि निम्न ठेगानामा सम्पर्क राख्नुहोस् वा फोन गर्नुहोस्।

वैदेशिक रोजगार विभाग

तीनकुने, काठमाण्डौ।

फोन नं. ०१-४४६९२९५/४४६९२९९

हट लाइन:- ४९९२३५०

वैदेशिक रोजगार सूचना कक्ष

(त्रिभुवन अन्तर्राष्ट्रिय विमानस्थल

०१-२०२३२९२

वैदेशिक रोजगार प्रवर्द्धन बोर्डको सचिवालय

फोन नं. ०१-४९०२९९१

Website: www.fepb.gov.np

आप्रवासी स्रोतकन्द्र

टोल फ्री नं. १६६००९५०००५

नेपा: ग्रेसनद्वारा भूकम्प पिडितलाई सहयोग



नेपा: ग्रेसन गैर नाफामुलक समाज सेवामा समर्पित एक संस्था हो । यस संस्थाले विपद्, स्वास्थ्य, वातावरण, बाल अधिकार, शिक्षा, सामाजिक र सांस्कृतिक क्षेत्रमा काम गरिरहेको संस्था हो ।

गत वैशाख १२ गते आएको महाभुकम्पमा यस संस्थाले कीर्तिपुरको विभिन्न ठाउँहरूमा खोज तथा उद्धार कार्य गर्नुका साथै प्राथमिक उपचार र पालको व्यवस्थापन गरिएको थियो । यस संस्थाले वैशाख २५ गते शुक्रवारदेखि राहत सामग्री वितरण गरिएको थियो ।

कीर्तिपुर नगरपालिकाको विभिन्न वडाहरूमा राहत वितरण गरिएको थियो । जसमा कीर्तिपुरको वडा नं. १९ सल्यानथान, वडा नं. ९ पाँगा, वडा नं. १६ नगाउँ, वडा नं. ७ माथिल्लो गामचा, तल्लो गामचा रहेका छन् ।

कीर्तिपुर बाहिर: बोसन गाविस, शेर्खु गाविस नुवाकोट जिल्ला, सारदा बतासे, काभ्रे जिल्ला र धादिङ जिल्ला, ललितपुर जिल्लाको गोदामचौर, गोदावरी, थैब, बुंगमती रहेका छन् ।

७७७ परिवारलाई राहत प्याकेट वितरण गरिएको थियो ।

गत जेठ १ गतेदेखि कीर्तिपुर नगरपालिका वडा नं. १६ मंका: क्याम्पमा बच्चाहरूको क्याम्प संचालन गरिएको थियो । जसमा बालक ९५ जना र बालिका १०६ जना गरी जेठ १२ गतेसम्म २०१ जनाको सहभागिता रहेका थिए । जसमा नगाउँका १५२ जना, कीर्तिपुरका ३७ जना, पाँगाका ९ जना र अन्य ठाउँका ७ जना रहेका थिए ।

नेपा: ग्रेसनका पदाधिकारीहरू:

रोविन महर्जन- अध्यक्ष सबै कार्यक्रमको संयोजक,
संजीला महर्जन- उपाध्यक्ष चाइलड क्याम्प संयोजक
दिजिना डंगोल- सचिव अफिसियल म्यानेजमेन्ट संयोजक
अमित महर्जन- सहसचिव स्टूडन्ट बिल्डिंग संयोजक
अविन महर्जन- माटेरियल्स म्यानेजमेन्ट संयोजक
निस्था महर्जन- भोलिन्टर संयोजक

चिनाखँ/कविता

दशा

नाति महर्जन (नाति पाकः)

च:चपा, पाँगा

गुबले वै धैगु सी हे मसीक

आसे धयां धाये हे मलाक

भुकम्प बल भीगु देशय्

सकसियां छै पा:ता: जुइक

द्यग: दुन फल्वा दुन

भोपडी दरबार मल्यँ छुं नं

पहाड स्यन हिमाल स्यन

विनाश जुल सकभनं

गामय् शहरय् वनेमछा: सुं नं

भिर्भाय् मिर्भाय् सकभनं

थ:गु छै हे वने मछा:

सकल मनूत ग्याना चोन

गुलिं मनूत बल्चाय चोवन

वा व फेव सह याना चोन

गुलिं मनूखं गां हे तोतल

गुलिं लँय् सां हे देन

हिमालय च्वापु चोतुना वन

गां गां हे तोपुया चोन

गन पहाड कुतुं वया

खुसि बा वगु हे ठप्प पन

पहाड हिमालय विपत बल

तराईया पिं नं ग्याना जुल

भुखाय् वोया चल: वंगु स्वया

नेपा:मित इत: मत: कंका: जुल

देग: फल्वा दुना वन

नांजा:गु स्मारकत बचे याये मखन

इतिहास लाय्कु, देग: दरबार

कितावे जक बाकिं तयावन

विश्व सम्पदाय लाका त:गु

पिनैं वैपिं तुरिस्तय् अपायचकं योगु

यें, यल, ख्वपया बांला:गु लाय्कु दरबार

गनं गोतु गनं घेचु

ऐतिहासिक धरोहर आपलं सेन

भीगु संस्कृति चोत ला वन

सँभ्या: लुं ध्वाखा गोतु वन

लाय्कु दरबार खिउँसे चोन

विधिया विधान धाये फैमखु

भाग्य रेखा सुना हिले फैमखु

परमेश्वर धका पुजा याना तयाम्ह

राजा महाराजां चाकरी याका चोम्ह

कुमारी ब:या नं छै दुन हँ

धनि गरीब सकसितं दशां कल

भोपडी महल सकभनं भुखाचँ थिल

किसानतय् साप हे चोट लगय् जुल

मुरीमुरी अन्न सयका: जाकि दौय् मिहताचोपिं

थौं जाकि छग: मदया प्वातिया जुल

दे दक्कोसित अन्न नका:चोपिं

राजा महाराजाया भकारि जायकाचोपिं

ज्यापु धका ना जायाचोपिं

थौं थहे नय् मखंका चोनेमाल

दुगु अन्न फुक्कं धू जुल

छु नया म्वाना चोने का

गन वना बाय् चोने आ:

न्हिच्छि, न्हिच्छि, निभालें को

चिच्छि, चिच्छि, वाफसँ क:

दुगु छै दुना वना

खुलागु आकाश कोय चोना

राहत ब्यू वैगु आशा का काँ

मिखा खोबि वय्का चोना

लाँ लाँ दत भी खोया जुयागु

सरकारं गो भीत सोगु

खालि सभा भवनय् चोन

पिडीततय् व:गु पाल छकु हे लाका सन

नेतात गामय् वये छा:गु हे मखु

चुनाव न्ह्यो यानावी धा:गु ज्या या:गु मखु ।

आ: गामय् वये ग्याना चोना जि ला ?

खोपय् थ्य:जुयात या: थें याई धयाँ जि ला ?

थजा:गु विपति लावल्य् छु सहयोग या:व:गु मखु

चुनाव मत्यवं गामे छक: दुहाँ गबलें व:गु मखु

ख:गु ज्या या:साका ग्याये माली मखु

मखुगु ज्या याइपिन्त आ: जनतां बाकिं तै मखु

इपिला इज्जत मिया नईपिं

धाई ल्हाइ धका: सुखनांनं मग्या:पिं

थजा:गु विपति लापिनिगु तमासा जक स्वया

न्ह्यावलें संसद भवन गारे जुया चोनिपिं

न्ह्यागुलिं नं भागवण्डा याये धाईपिं

सरकार पालंपा: चले याये मापिं

मन्त्रि नयेत हे गोला भाग तया:

ल्याप्चे छाप नेतापिन्त मन्त्रियाईपिं

न्ह्यावलें मखुगु खँ जक ल्हाईपिं

गन गन देशं वया: नेपा:मि जु व:पिं

इमिसं देश विकास याईमखु

देश हे भागवण्डा याना छोर्यगु स्वपिं

देशय् थजा:गु विपत वयाचोन

जनता सिइला म्वाइला जुयाचोन

इमित छुं मतलब मदु

सर्वदलिय सरकार दयका मन्त्रि नय्त् सना चोन

स्वैगु आसय चोने मखु भीपिं

मिले जुइ माल सकल नेपा:मि

स:स:म्हस्यां स:स:गु याये

फुफुम्हसं फुफु थे याये

मंका: याना ज्या याये वा

भीगु छै देग: दय्के वा

थ:गु देशय् हे शरणार्थि थें गुलि चोनेगु

ज्या याये फय्क फय्क छाय फोन नय्गु

भीगु छै भीसँ मदय्कुसा

देग: फल्वा दय्का मत:सा

भीगु इतिहास गन सो वने

भीगु संस्कृति गन मा: वने

भीगु देय् भीसँ दय्के वा

भीगु संस्कृति धस्वाके वा

भी नेवा: नेपा:या पिवा

विश्वयात भीसँ केने वा

सङ्घीय स्वयम सेवक दस्ता गठन



गत जेष्ठ १७ गते सङ्घीय समाजवादी पार्टी, नेपाल अन्तर्गत कर्म महर्जनको संयोजकत्वमा ८१ सदस्यीय सङ्घीय स्वयम सेवक दस्ता (फेडरल भोलुन्टियर फोर्स) नेवा: प्रदेश गठन भएको छ । पार्टी केन्द्रीय कार्यालय महाराजगञ्जमा सम्पन्न त्यस भेलका प्रमुख अतिथिमा पार्टी महासचिव र जेन्द्र श्रेष्ठ थिए । विजय शाक्य सहसंयोजक र लक्ष्मण महर्जन सचिव छन् भने दीपक राई, सुदय शिलाकार लगायतका सदस्यहरु छन् ।

पार्टीको नेवा: प्रदेशको अध्यक्ष न्हुछेलाल महर्जनको अध्यक्षतामा भएको उक्त कार्यक्रममा प्रमुख अतिथि राजेन्द्र श्रेष्ठले दस्ता श्रमजीवि जनता र उत्पीडित समुदायको दुख सुखको साथी हुनु पर्ने बताए । उनले समाजवादमा नेताभन्दा नीति प्रधान हुने र सही नीतिकै आधारमा सही नेताको जन्म हुने कुरा पनि बताए । सामन्तवादमा राजा महाराजा र पुँजीवादमा नेतालाई शक्ति ठानेकाले जनता वास्तविक रूपमा सार्वभौम हुन नसकेको हो ।

विनाशकारी भूकम्पपछिको नेपालको राजनीति सही दिशामा जान नसकेको महासचिव श्रेष्ठको टिप्पणी थियो । महासचिव राजेन्द्र श्रेष्ठले यस्तो संवेदनशील घडीमा पनि पुराना दलहरुले राष्ट्रिय

सरकारको नाममा प्रधानमन्त्रीको कुर्सीलाई नै अर्जुन दृष्टि बनाएकोमा दु:ख व्यक्त गरेका थिए । त्यस्तो बेमौसमको बाजा बजाउनुको सट्टा जो जहाँ छ, त्यहाँबाट निस्वार्थ रूपमा पीडित जनताको सेवा गर्नु पर्छ ।

राष्ट्रिय विपत्तिको यस घडीमा राष्ट्रिय पुनर्निर्माणका लागि स्वतन्त्र, स्वायत्त र अधिकार सम्पन्न विपत व्यवस्थापन प्राधिकरण तथा व्यवस्थापिका संसदद्वारा पारित गरे अनुरूप केन्द्र, जिल्ला तथा गाउँ तहमा समेत तुरुन्त सर्वदलीय संयन्त्र गठन गरी सबै दलहरु मिलेर यस विपत्तिलाई सामना गर्ने वातावरण बनाउन श्रेष्ठले माग गरे । नेवा: प्रदेशका मुख्य सचिव परिवर्तन भट्टराईले सञ्चालन तथा नेवा: प्रदेश सदस्य दिना लामाले स्वागत गरेको उक्त कार्यक्रममा पार्टी स्थायी समिति सदस्य तथा नेवा: प्रदेश इञ्चार्ज कुष्ण बहादुर घ:जुले भोलुन्टियर फोर्सको औचित्यताबारे स्पष्ट पारेका थिए । कार्यक्रममा पार्टी केन्द्रीय सदस्य तथा नेवा: प्रदेश सहइञ्चार्ज लाल बहादुर तामाङ, केन्द्रीय सदस्य तथा सङ्घीय समाजवादी महिला सङ्घका महासचिव लिला सिटौला, पार्टीका केन्द्रीय सल्लाहकार डा. महेशमान श्रेष्ठ आदिको भेलामा सहभागीता थियो ।



राराहिलको सहयोग: राराहिल स्कूल परिवारद्वारा महाभूकम्प पिडितका लागि कीनपा वडा नं. १० चीखु पांगामा बनाइएको जस्ता पाताको सामुहिक टहरा । जसको लम्बाई ४० मिटर र चौडाई ८ मिटर जस्मा ३० परिवार बस्न सकिने छ । छानाको लागि जस्तापाता नगरपालिकाले दिएको थियो

Binod Maharjan
9841369552, 9808644666

बि.आर्ट्स
B. Arts
Nayabazar, Kirtipur-17

Banner, Flex Board
Glows/ Signboard
Sticker Cutting & Printing
Screen/ Rubber Printing
Self-ink Stamp
PVC(ID)/ Visiting Card
Printing Support

Nayabazar, Kirtipur
4335491, b_arts@yahoo.com

गुणस्तरीय निर्माण सामग्रीहरु सुपथ मुल्यमा

हाम्रा सेवाहरु

- डन्डी
- बाँस
- ईट्टा
- रोडा
- बालुवा
- सिमेन्ट

सम्पर्क :

बालकुमारी सप्लायर्स

प्रागा, हनुमानघाट

फोन : ८८४३८३४५३३, ८८०३५२३७५७, ८३३५४७६

भुकम्पले ओभेलमा पारेको समाचार राजभाई जकःमिलाई लोक कवि उपाधि



पाँगामा जन्मनु भएका राजभाइ जकःमिलाई नेवा: देय् दबूले लोकप्रिय कवि राजभाइ जकःमिलाई लोक कविको उपाधि प्रदान गरिएको थियो ।

गत वैशाख ११ गते शुक्रवार परोपकार उच्च मा.वि. मा भएको कार्यक्रममा नेवा: देय् दबूका अध्यक्ष नरेश तामाकारको सभापतित्वमा आदिवासी जनजाति राष्ट्रिय आन्दोलनका अध्यक्ष पद्मरत्न तुलाधर को प्रमुख आतिथ्यमा भएको उक्त कार्यक्रममा सभासद लक्ष्मण राजवंशी, जनकवि दुर्गालाल श्रेष्ठ, लक्ष्मीदास मानन्धर, ई.मोहन कृष्ण डंगोल, नेपा: राष्ट्रिय पार्टीका अध्यक्ष केशवमान शाक्य, पूर्व राज्यमन्त्री तीर्थराम डंगोल, डा. चुन्दा बज्राचार्य, लोकप्रिय कलाकार

मदन कृष्ण श्रेष्ठ, नेवा: अर्गनाइजेशन अफ अमेरिकाको अध्यक्ष रामलाल श्रेष्ठ अतिथिको रुपमा उपस्थित हुनुहुन्थ्यो ।


लोक कवि राजभाइ जकःमिलाई कार्यक्रमस्थलमा ल्याउँदा उहाँको निवास ख्यःक्यब देखि सांस्कृतिक बाजा यतखाको धिमे धुन्याँ र पाटन थसिको बासुरी बाजा खलःले बाजा बजाएर मरु गणेश परिक्रमा गराई ल्याइएको थियो ।

कार्यक्रमको सुरुमा ईसासको संयोजकत्वमा जकःमिले लेख्नु भएका गीतहरु गाउनु भएको थियो । गीत गाउनेहरुमा मदनकृष्ण श्रेष्ठ, वीरप्रसाद भन्सारी, गुजे मालाकार, सतिस महर्जन, रत्नशोभा महर्जन, रिता महर्जन, निशा देशार, रानीशोभा महर्जन हुनुहुन्थ्यो ।

नेवा: देय् दबूको अध्यक्ष एवं सभापति नरेश तामाकारले जकःमिलाई बेताली (फेटा) बाँधेर, नेवारी परम्परा अनुसार सगुन दिएर सम्मानित गरिएको थियो । प्रमुख अतिथि पद्मरत्न तुलाधरले लोक कविको पदवी प्रमाण पत्र प्रदान गर्नु भएको थियो । राजभाइ जकःमिले कविता पढेर जनजागरण उठाउन र पहिचानको आन्दोलनमा ठूलो योगदान पुऱ्याउनु भएको कदर गर्दै नेवा: देय् दबूले सम्मान गरेको प्रशनीय छ ।” पद्मरत्न तुलाधरले भन्नुभयो, “कवि जकःमिलाई आन्दोलनको सडकबाट आन्दोलनकारीहरुले लोककविको मान्यता दिएको भनेको जनस्तरबाट गरिएको सम्मान हो ।”

लोककवि राजभाइ जकःमिले आफूले लेखेको छ वटा कविता पाठ गर्नु भएको थियो । जकःमिले गुरु जनकवि दुर्गालाल श्रेष्ठले जकःमिलाई सम्मान गरिएको नै आफूलाई सम्मान गरिएको भन्ने भावको कविता पाठ गर्नु भएको थियो । उक्त कार्यक्रममा वीस वटा भन्दा बढी जातिय, सांस्कृतिक, साहित्यिक संघ संस्थाहरुले उहालाई लोक कवि उपाधि प्रदान गरिएकोमा सम्मान पत्र-कदर पत्र प्रदान गरिएका थिए ।

कीर्तिपुरका अधिकांश नीजि स्कूलहरु टहरामा संचालन



गत वैशाख १२ र २९ गते आएको महाभूकम्पले सबैलाई त्रसित बनाई दिएका छन् । जेठ १७ गते आइतवारदेखि सम्पूर्ण विद्यालय संचालनमा ल्याउने नेपाल सरकारको निर्देशन अनुसार नीजि विद्यालयहरु संचालनमा आएका छन् । तर साविकको भवनमा होइन, टहरा बनाएर संचालनमा ल्याएका छन् ।

कुनै पनि अभिभावकहरु तीन तल्ले चार तल्ले भवनमा आफ्ना नानीहरुलाई पढाउन चाहेका छैनन् । विद्यालय भवन सुरक्षित रहे पनि केही गरी ठूलो भूकम्प आइहाले आफ्ना बच्चा कसरी सुरक्षित हुन्छ भन्नेमा चिन्तित भएका छन् । त्यसैले नीजि विद्यालयहरुले अलग्गै जस्तापाताको टहरा बनाएर स्कूल संचालन गरेका छन् । यसै सन्दर्भमा

नगाउँस्थित क्रिएटिभ एकेडेमीले प्रिफेबको टहरा बनाई दुई शिफ्टमा कक्षा संचालन गरेका छन् । अरु २६ वटा टहरा बनाईरहेका छन् । जुन पुरा भएपछि एकै शिफ्टमा कक्षा संचालन गर्ने तयारीमा रहेका छन् ।

त्यस्तै नयाँबजारस्थित मेगस इङ्गलिस स्कूलले पनि आफ्नो विद्यालयमा जिल्ला शिक्षा कार्यालयका इन्जिनियरहरुले हरियो स्टिकर टाँसेर गए पनि नगाउँस्थित बाघभैरव बैक्वेटमा कक्षा संचालन गरिरहेका छन् । त्यस्तै कीर्ति इङ्गलिस बोर्डिंग स्कूलले पनि नगाउँमा टहरा बनाएर स्कूल संचालन गर्न लागिरेका छन् । माउण्ट मेरीगोल्डले पनि पाँगाको नमख्वा:मा जमिन भाडामा लिई टहरा बनाएर कक्षा संचालन गर्न तयारी गरिरहेको छ ।

हार्दिक श्रद्धाञ्जली

जन्म:

ने.सं.१०७५ मार्ग
षष्ठी कृष्ण पक्ष



निधन:

ने.सं.११३५
तछलाथ्व अष्टमी



स्व. रूपा महर्जन

हेखाली पाँगाका समाजसेवी **रूपा महर्जन**को गत जेठ १२ गते ६० वर्षको उमेरमा असामयिक निधन हुनुभएकोले हामी मर्माहत भएका छौं । उहाँको चिर शान्तिको कामना गर्दै हार्दिक श्रद्धाञ्जली अर्पण गर्दछौं साथै यस दुःखद घडीमा शोक सन्तप्त परिवारजनले धैर्य धारण गर्न सकोस भनी समवेदना व्यक्त गर्दछौं ।

श्रद्धाञ्जली अर्पण गर्नु हुनेहरु :


- १.गौरीशंकर महर्जन
- २.गंगाराम महर्जन
- ३.मुकुन्द महर्जन
- ४.विनोद महर्जन
- ५.अमृत महर्जन
- ६.शान्तराम महर्जन

- ७.पुरुषोत्तम महर्जन
- ८.रामचन्द्र महर्जन
- ९.अमित महर्जन
- १०.जय गणेश महर्जन
- ११.मोहन महर्जन (क)

- १२.अर्पण महर्जन
- १३.जयराम महर्जन
- १४.राजेश दत्त
- १५.विगु लाल महर्जन
- १६.लक्ष्मण महर्जन
- १७.संसार महर्जन

- १८.निरोज महर्जन
- १९.जयमुकर महर्जन
- २०.प्रेमवहादुर महर्जन
- २१.ललित महर्जन
- २२.रहिम महर्जन
- २३.मोहन महर्जन (ख)
- २४.राजु महर्जन

रुद्रबहादुर स्मृति प्रतिष्ठानद्वारा निःशुल्क फिजियोथेरापि तथा स्वास्थ्य शिविर सम्पन्न



कामीटारमा आयोजना गरिएको शिविरमा ८० जनाले स्वास्थ्य लाभ गरेका थिए। २०७२ जेठ १७ गते शिशु स्याहार केन्द्र, वडा नं १ कार्यालय परिसरमा फिजियोथेरापी शिविर सम्पन्न गरियो।

उक्त शिविर विहान ११ बजे देखि दिउँसो ४ बजे सम्म चलाउने कार्यक्रम रहेकोमा शिविरमा पीडित मानिसहरूको अत्यधिक उपस्थिति र हेकोले बेलका ८:३० बजे सम्म शिविर चलाउनु परेको रुद्र बहादुर स्मृति प्रतिष्ठानका अध्यक्ष रविन्द्र बहादुरले बताउनु भयो।

उक्त शिविरमा जम्मा १३५ जनाले स्वास्थ्य लाभ गरेका थिए। हालसम्म गरेका शिविरहरूमा ढाड दुखेका विरामीहरूको उपस्थिति अत्यधिक रहेको थियो।

लायकुमा सम्पन्न शिविरका आयोजकहरूमा अपाङ्ग सरोकार समूह, (कीर्तिपुर), रुद्र बहादुर स्मृति प्रतिष्ठान (लायकु, कीर्तिपुर), अटिजम केयर नेपाल सोसाइटी, गैरीधारा, काठमाडौं, जनचेतना पुस्तकालय (चिलचो, कीर्तिपुर), B & B Inci (Kathmandu), रहेका थिए। स्थानिय सहयोगी संस्थाहरूमा महिला स्वास्थ्य स्वयंसेविका समिति (वडा नं १, २, ३, ४ र लायकु टोल सुधार समिति रहेका थिए।

गत वैशाख १२ गते गएको महाभूकम्पबाट दुर्घटनामा परि शरिरको विभिन्न भागमा समस्या भएका, हाड भाँचेको, जोर्नी खुस्केको, नशाच्यापिएको, भ्रमभ्रमाएको, ढाड दुखेको, मनोसामाजिक तथा उच्च रक्तचापबाट पीडित व्यक्तिहरूको लागि निःशुल्क फिजियोथेरापी तथा स्वास्थ्य परामर्श दिदै आइरहेका छन्।

जनसेवा उच्च मा. वि. पांगामा वैशाख २७ गते र कामीटार, गुठ, वल्ड क्याफे हाउसमा जेठ ९ गते फिजियोथेरापी शिविरको आयोजना गरियो। पांगामा गरिएको शिविरमा ११९ जनाले,

हिलटाउनमा मनोसामाजिक विमर्श कार्यक्रम



गत वैशाख १२ गते र २९ गते देशमा आएको महाविनाशकारी भूकम्प र त्यसपछिका पराकम्पले गर्दा आम जनमानसमा डर, त्रास लगायतका विविध मनोसामाजिक समस्याहरू देखा परेका छन्।

यसबाट दैनिक जनजीवन सामान्य तर्फ उन्मुख हुन कठिनाई भै रहेको अवस्था छ। एक महिनाभन्दा बढी समयसम्म यसै कारणले भूकम्प प्रभावित जिल्लाका विद्यालयहरूको पठनपाठन बन्द रहेका छन्। यसै सन्दर्भमा जेठ १७ गते आइतबारदेखि विद्यालयको पठनपाठन नियमित रूपमा संचालन भइरहेको छ। यस क्रममा भूकम्पको कारणले विद्यार्थीहरूमा देखापर्न सक्ने विभिन्न मनोसामाजिक समस्याहरू बारे सचेत रहन र ती समस्या समाधानका सम्भावित उपायहरूबारे जानकारी दिने उद्देश्यले गत जेठ १३ गते, बुधवारका दिन हिलटाउन स्कूलमा एउटा मनोसामाजिक विचार विमर्श कार्यक्रमको आयोजना गरियो। वरिष्ठ शिक्षाविद् प्रा. डा. रामकृष्ण महर्जनले हिलटाउन उच्च मा. वि., कीर्तिपुरका सम्पूर्ण शिक्षक कर्मचारीहरूलाई अति नै प्रभावकारी ढङ्गले मल्टिमिडिया मार्फत दिनु भएको सो एक दिने परामर्श कार्यक्रमले सहभागी सम्पूर्णमा भूकम्पको कारणले उत्पन्न डरत्रासबाट मुक्ति मिलेको, आत्मविश्वास जागेको र उचित ढङ्गले विद्यालय संचालनमा मार्गदर्शन मिलेको तथ्य सहभागीहरूले बताएका छन्। स्मरणीय छ, भूकम्पले त्यस विद्यालयको भौतिक संरचनामा कुनै क्षति नपुगी पूर्ववत् अवस्थामा दुरुस्त रहेकोले जेठ १७ गते आइतबारदेखि विद्यालयको नियमित पठनपाठन सुरु भएको छ।



गत वैशाख १२ गते आएको महाभूकम्प र त्यसपछि बारंबार गइरहेको पराकम्पले त्रसित अभिभावकहरू आफ्ना नानीहरूलाई स्कूल पठाउन अगाडि कस्तो कक्षामा राखेर पढाउने हो बुझ्न आउनेक्रममा एक तल्ले भवन र खुल्ला ठाउँ भएको स्थानमा पढाउन चाहेकोले मेगस इङ्गलिस स्कूलले नगाउँस्थित बाघभैरव बैक्वेटमा कक्षा संचालन गरिरहेका छन्। जसबाट अभिभावकहरू दुक्क भएका छन विद्यार्थीहरू पनि रमाइरहेका एक दृश्य

well-equipped library & lab

well - trained teachers

learner - friendly environment

best teaching methodology

admission open

Hill-Town School
Baghbhairavsthan, Kirtipur
4331407, 4331739

लोडसेडिङबाट मुक्ति

घरघरमा सोलार बत्ति

मात्र रु. १०,०००/-

3५ Amp ब्याट्री
(३ वर्ष ग्यारेन्टी)

२० वाट सोलार प्यानल
(२५ वर्ष ग्यारेन्टी)

३/५ वाटका ५ वटा LED
(६ महिना ग्यारेन्टी)

तार तथा फिटिङ
(फिटिङ सिस्तेम)

बाघभैरव इलेक्ट्रिक हाउस

कीर्तिपुर सपिङ्ग कम्प्लेक्स

८८५१-१७८५७४ / ८८०३-८२२१५३

Admission Open

For 2072

From ECD to Grade IX

Technical-SLC
(Electrical Engineering)



जनसेवा उच्च माध्यमिक विद्यालय
JANASEWA HIGHER SECONDARY SCHOOL
Panga, Kirtipur, Ph. No. 4330880

नेवा: समुदायको तर्फबाट प्रमलाई ज्ञापन पत्र

९) शहरी क्षेत्रमा रहेका ठूलठूला अपार्टमेन्ट र अग्ला घरको वरिपरि बस्ने जनतामा रहेको त्रासदिपूर्ण अवस्थालाई मध्यनजर राखी तत्काल उचित व्यवस्था गर्नुपर्दछ र यस्ता ठूलठूला अपार्टमेन्ट र घरहरूको व्यवस्थापन गर्नु पर्दछ।

१०) यस्तो महाविपत्तिको अवस्थामा खाद्य सामग्री, निर्माण सामग्री लगायत अत्यावश्यक सामग्रीहरूको मुल्य बृद्धि गरेर समाजमा कालोबजारी गर्नेहरूलाई अविलम्ब नियन्त्रण गर्नुपर्दछ र त्यस्तालाई कडाभन्दा कडा सजाय दिनुपर्दछ।

११) भूकम्पमा परी घाइते भएकाहरूको निःशुल्क उपचार, अविभावक गुमाएका बालबालिकाहरूको लालन पालन र स्नातक तहसम्म निःशुल्क

पठनपाठनको व्यवस्था गर्नुपर्दछ। अशक्त अपाङ्गहरूको लागि पनि अवस्था हेरेर विशेष व्यवस्था गर्नुपर्दछ।

१२) भूकम्पमा परी दिवंगत भएकाको परिवारलाई क्षतिपूर्ति खर्च वापत कम्तिमा पनि रु.५ लाख दिने व्यवस्था गर्नुपर्दछ।

१३) घरको अवस्था हेरी बर्गीकरण गर्दा रातो, पहेँलो र हरियो स्टिकर टाँस्ने क्रममा अनियमितता भएकोले फेरि अनुगमन गर्ने व्यवस्था गर्नुपर्दछ र यस्तो घृणित कार्यमा संलग्नलाई कारवाही गर्नुपर्दछ। भूकम्पले चर्केर बस्न अयोग्य प्रमाणित भएका घर हरु पनि पूर्ण क्षति भएको घरको सुचिमा राख्नुपर्दछ। भत्किन लागेका घरहरू र भवनहरू अविलम्ब हटाएन भने त्यसबाट थप जनघनको क्षति हुनसक्ने तर्फ सचेत भएर त्यस्तो घर र भवनहरू

सरकार आफैले अविलम्ब भत्काउने व्यवस्था गर्नुपर्दछ।

१४) भूकम्पले प्रभावित क्षेत्रको पुनःनिर्माणको काममा नेवा: स्वायत्त राज्य मंका: संघर्ष समिति लगायत आदिवासी जनजाति र सिमान्तकृत समुदायका संघसंस्थाहरूको सहभागिता र भूमिकालाई सुनिश्चित गर्नुपर्दछ। खास गरेर सरकारले बनाएका 'जिल्ला दैवि प्रकोप र 'हत्त समिति' र अब बनाउने '...भूकम्प प्रभावित क्षेत्र पुनःनिर्माण प्राधिकरण' लगायतमा नेवा: स्वायत्त राज्य मंका: संघर्ष समितिको प्रतिनिधित्व सुनिश्चित हुनुपर्दछ।

१५) विभिन्न बैंक र वित्तीय संस्थाबाट उपलब्ध गराउने भनिएको सहूलियतपूर्ण आवास कर्जा उपत्यकामा रु.२५ लाख र उपत्यकाबाट बाहिर शहरकालाई

रु. १५ लाखको सीमा नपुग भएकाले उक्त आवास कर्जा कम्तिमा पनि रु.५० लाखसम्म पुऱ्याउनुपर्छ र कर्जा भुक्तानी अवधी २० वर्ष हुनुपर्दछ।

१६) सरकारले अविलम्ब राहत र पुनःनिर्माणको काम भइरहेको ठाउँमा अनुगमन गर्न नागरिक स्तरमा एउटा स्वतन्त्र र निष्पक्ष अनुगमन टोली गठन गरेर अनुगमनको ठोस जिम्मेवारी दिनुपर्दछ।

राष्ट्रिय विपत्तिको यो समयमा मानवीय समवेदनाको विषयसंग सम्बन्धित भएकोले उक्त विषयमा गंभीरतापूर्वक ध्यान दिन हामी सर

कारसाग जोडदार माग गर्दछौं। किंति पनि विभेद र अमानवीय व्यवहार नहोस। महाविपत्तिको यो समयमा हामी सबै देशको पुनःनिर्माणको काममा सँगै रहने अवगत गराउँदै माथि उल्लेखित माग र जनताको वर्तमान आवश्यकतलाई अविलम्ब कार्यान्वयन गर्नुपर्दछ भन्ने सम्माननीय प्रधानमन्त्रीज्यूबाट नेपाल सरकारको ध्यान आकर्षण गराउँदछौं।

नेवा: स्वायत्त राज्य मंका: संघर्ष समितिमा आवद्ध संघसंस्थाहरु : नेवा: देय दबू एकिकृत नेवा: मुक्ति मोर्चा (एनेकपा माओवादी

सम्बद्धसंगठन), नेवा: मुक्ति मोर्चा (नेकपा माओवादी सम्बद्ध संगठन), लोकतान्त्रिक नेवा: दबू (नेपाली काँग्रेस सम्बद्ध संगठन), संघीय समाजवादी नेवा: संघ, नेपाल (संघीय समाजवादी पार्टी, नेपाल सम्बद्ध संगठन), नेपाल लोकतान्त्रिक नेवा: संघ (नेकपा एमाले सम्बद्ध संगठन), नेपाल खड्गी सेवा: समिति, ज्यापु महागुथि, ज्यापु समाज यल, बौद्ध बिहार संघ, नेवा: जागरण मञ्च, नेवा: देय गुथि नेपालमण्डल, नेवा: ल्यायम्ह न्यलुवा: (नेपा: राष्ट्रिय पार्टी सम्बद्ध संगठन) रहेका छन्।



नेपाल राष्ट्र बैंकको अनुरोध

लघुवित्त विकास बैंकहरूले महिलाहरूलाई समूहमा आवद्ध गरी बिनाधितो कर्जा प्रदान गर्दछन्। उद्यमशील एवम् इमानदार महिलाहरूले समूह बनाएर लघु कर्जा लिई आफूलाई अनुकूल हुने उद्यम गरी उन्नति पथमा अघि बढौं। सीप र जांगर छ भने भाग्य पाखुरीमा हुन्छ।

सामूहिक जमानीमा बिना धितो कर्जा लिई उद्यम गर्नेबारे घरघरमा चर्चा गरौं।

मेगस इङ्गलिस स्कूलको

सार्वजनिक सूचना

२०७२ बैशाख १२ गते आएको महाभूकम्प तथा तत् पश्चात आएका पराकम्पनबाट यस विद्यालयको सम्पूर्ण भवनहरू सुरक्षित रहेको कुरा हामी हाम्रा अभिभावक, विद्यार्थी तथा शुभ चिन्तकहरूमा जानकारी गराउन चाहन्छौं। तथापि, आइरहेको पराकम्पनबाट पर्न गएको मनोवैज्ञानिक त्रासलाई मध्यनजर गर्दै नेपाल सरकारले जारी गरेको सूचना अनुसार मिति २०७२/०२/१७ गतेबाट यस विद्यालय नगाउँ स्थित बाघभैरव बैक्विटमा नियमित समयमा सुरु भई केही दिनका लागि दिउँसो १:०० बजेसम्म मात्र संचालन हुने कुरा यसै सूचनाद्वारा जानकारी गराउँदछौं। सो अवधिमा बाल बालिकाहरूको मनोविज्ञानको अध्ययन गरी परामर्श कक्षा, खेलकुद, संगीत, नृत्य तथा विभिन्न रचनात्मक क्रियाकलापहरू गरी-गराई बालबालिकाहरूको पठनपाठनलाई सामान्यीकरण गर्दै लगिने छ। साथै, छुट्न गएका कक्षाहरू यस वर्षको गर्मी विदा, पर्व विदा जाडो विदा लगायतका अन्य सार्वजनिक विदाहरूबाट मिलान गरिने व्यवस्था मिलाईएको पनि यसै सूचनाद्वारा सम्बन्धित सबैका लागि जानकारी गराईन्छ।

थप जानकारीको लागि सम्पर्क नं. ९८४५५६९५९६, ४३३३५५५

प्रिन्सिपल

मेगस इ. स्कूल

कीर्तिपुर, नयाँबजार

WANTED IMMEDIATELY

1 Maths teacher for teaching in Grades 7 & 8

Min. Qualification : Graduate majoring Maths with experience

Contact immediately with your necessary documents to:

Pushpasadan Boarding High School

Dhalpa, Kirtipur, Kathmandu

e-mail: puspasadan@gmail.com

(No phone call is entertained. Only short listed candidates will be called for interview.)

भिन्न क्षमता भएका (शारीरिक कमजोरी तथा दृष्टिविहीन नागरिक)लाई प्राथमिकता दिई सहयोग गरौं

सडकमा सवारी चलाउँदा र सडक फुटपाथ प्रयोग गर्दा निम्न कुराहरूमा ध्यान राख्नुहुन सम्बन्धित सबैलाई अनुरोध छ।

- दुई वा दुईभन्दा बढी लेन भएको सडकमा गाडी चलाउँदा लेन अनुशासन पालन गरौं।
- सडकमा बाटो काट्नु पर्दा जेब्रा क्रसिङ, आकाशेपुल, सब-वे अथवा पैलिकन बत्ती वा कुनै नभएको ठाउँमा सुरक्षित ठाउँबाट बाटो काटौं।
- चोक बत्ती भएको ठाउँमा पैदलयात्रीका लागि व्यवस्था गरिएको हरियो बत्ती तथा सवारी चालकको सवारी साधनका लागि व्यवस्था गरिएको हरियो बत्ती बलेपछि मात्र सवारी अगाडि बढाऔं।
- सवारी चलाउँदा वा बाटो काट्दा मोबाइल फोनको प्रयोग नगरौं।
- जथाभावी ओभरटेक नगरौं, दाहिनेपट्टिबाट अथवा अगाडिको गाडीले संकेत दिएपछि मात्र ओभर टेक गरौं।
- विपरीत दिशाबाट आउने सवारी साधनको लेनमा प्रवेश नगरौं।
- पैदल यात्रीले जान-अन्जानमा बाटो काट्न लागेको छ भने गाडी रोकौं र पैदलयात्रीलाई प्राथमिकता दिऔं।
- निश्चित तोकिएको ठाउँ (बस स्टप तथा टेम्पो स्टप) बाट मात्र यात्रु चढाउने र ओराल्ने काम गरौं।
- सडक विभागको मापदण्ड तथा सवारी साधनको क्षमता भन्दा बढी यात्रु/वजन नबोको।

हामी सबैले ट्राफिक नियमको पालना गरौं र गर्न लगाऔं दुर्घटनाबाट बचौं र बचाऔं।



नेपाल सरकार

भौतिक पूर्वाधार तथा यातायात मन्त्रालय
काठमाडौं उपत्यका सडक विस्तार आयोजना
सचेतनमार्ग

कीर्तिपुर नगरपालिकाले आफ्नो भवन बनाउन लाग्यो

बालकुमारी सहकारीद्वारा दीप प्रज्वलन तथा राहत वितरण



स्थापना भएको १९ वर्षपछि बल्ल कीर्तिपुर नगरपालिकाले आफ्नो भवन बनाउने तरखर गरेका छन् । कीर्तिपुर नगरपालिका वडा नं. ३ नयाँबजारस्थित **चाकुला पुखु** भन्ने ठाउँमा बनाउन लागिएको हो । जुन ठाउँमा पहिले कीर्तिपुर तःननिका मानिसहरु मृत्यु संस्कारको क्रममा दशौं दिन नुहाएर बर्ख पोशाक लगाउने ठाउँ थियो । कालान्तरमा सो पोखरीमा फोहोर फालेर पुरिएपछि कान्जि हाउस बनाएको थियो । पछि त्यो पनि हटेपछि फोहोर फाल्ने ठाउँ जस्तो रहेकोमा कार्यकारी अधिकृत केशव भट्टराईको पालामा कीर्तिपुर नगरपालिकाले भोगाधिकार प्राप्त गरी भवन बनाउन लागेका हुन । पोखरीमा बनाउन लागेको घर कतिको दिगो हुन्छ भन्ने प्रश्न उठ्न थालेका छन् । हुनत आजकल समुद्रमा महल बनाउँछन् । पोखरीको के कुरा ? नगरपालिकाले दलदले र तरलिकरण माटो भएको ठाउँमा घर बनाउँदा अपनाउनु पर्ने सावधानी अपनाएर घर बनाएको खण्डमा दिगो हुन्छ । नत्र कीर्तिपुरका सडकहरुजस्तै नाफामुखी भएर बनायो भने कुनै पनि बेला धन जनको क्षति हुने सम्भावना रहेको छ ।

कीर्तिपुर नगरपालिका वडा नं.१६ नगाउँस्थित बालकुमारी बचत तथा ऋण सहकारी संस्था लि.ले गत जेठ १६ गते शनिवार नगाउँ लाछिमा दीप प्रज्वलन गरी श्रद्धाञ्जलीको साथै भूकम्प पिडितहरुलाई राहत वितरण गरियो ।

यु.के.मा बसोबास गरीरहनु भएका **बैकुण्ठ दास महर्जन र द एभरेष्ट नेपाली इण्डियन रेष्टुरेन्ट** यु.के.द्वारा प्रदान गरिएको राहत सामग्री बालकुमारी सहकारीले वितरण गरिएको थियो ।

बालकुमारी सहकारीका अध्यक्ष साधुराम महर्जनको सभापतित्वमा भएको उक्त कार्यक्रममा गत वैशाख १२ गते धरहरा भत्किएर दिवंगत भएका नगाउँका १५ वर्षिय सार्थक मालीका आमा बुबा प्रमुख अतिथि हुनुहुन्थ्यो । सार्थक मालाकार को साथै सँगै धरहरामा निधन हुनुभएका सिद्धार्थ श्रेष्ठको तस्वीरमा खादा ओढाई माल्यार्पण गरी पानसमा दीप प्रज्वलन गरिएको थियो । सार्थक र सिद्धार्थको साथै भूकम्पमा परी दिवंगत भएका सम्पूर्णको चिरशान्तिको कामना गर्दै एक मिनेट मौन धारण गरी श्रद्धाञ्जली अर्पण गरिएका थिए । त्यसपछि नेपालको नक्सा बनाई त्यसमाथि राखिएको दियोमा सबैले पालैपालो दियो प्रज्वलन गरिएको थियो । राजु महर्जनले संचालन गर्नु भएको उक्त कार्यक्रममा बालकुमारी सहकारीका उपाध्यक्ष संजित महर्जन, जेष्ठ सदस्य गोविन्द महर्जन, प्रमुख सल्लाहकार



गंगामान महर्जन, ऋण सयोजक नविन महर्जन, लेखा संयोजक गौतम महर्जन, सार्थकका बुबा सरोज मालाकार र आमा विनु श्रेष्ठ मालाकार को उपस्थिति रहेका थिए ।

सार्थकका आमा विनु श्रेष्ठ मालाकार ले आफ्नो कुरा राख्ने क्रममा रुँदै भन्नुभयो, “सार्थक साह्रै मिलनसार र जेहेन्दार ज्ञानी छोरा थियो । सबैले उसलाई माया पनि गर्थे । कलिलै उमेरमा सबैबाट बिदा भयो । आज उसको सम्मनामा यत्रो कार्यक्रम हुँदा उसले आफू नगाउँमा जन्मेर नगामी भएकोमा गर्व महसुस गरिरहेको होला । सार्थक सारा नगाउँबासीको छोरा हो ।”

हराएको चार दिनपछि सारा नगाउँबासीहरुको साथमा धरहरामा गएर खोजविन गर्दा चार दिनपछि भए पनि शव प्राप्त गरी सत्कर्म गर्न पाएकोमा सबैको सहयोगको लागि सार्थकको आमाले सबैलाई धन्यवाद दिनुभयो । सभापति साधुराम महर्जनले हामी नेपाली सात समुद्र

पारी जहाँ भए पनि आफ्नो देशमा आपत विपत पर्दा सम्झने गर्छौं । यस्तै स्कटल्याण्डमा रहनु भएका नगाउँबासी **बैकुण्ठ दास महर्जन**ले भूकम्पबाट पिडित नगाउँबासीलाई सहयोग गर्नु भएकोमा धन्यवाद दिनुभयो ।

छोटो कार्यक्रम पछि नगाउँका भूकम्प पिडित ५५ जनालाई एक एक बोरा चामल वितरण गरिएको थियो । त्यो बाहेक पनि कसैलाई राहत चाहिएको छ भने भोलिपल्ट बालकुमारी सहकारीमा सम्पर्क राख्न पनि सूचना गरिएको थियो ।

भूकम्पपछि सुनसान उजाड बनेको नगाउँको पुरानो बस्ती लाछीमा त्यस दिन बल्ल सयौं मान्छेहरु भेला भएको थियो । नगाउँमा पनि सयौं घरहरु भत्केका र चर्केर बस्न नहुने भएका छन् । केही नभएका एक दुईवटा घरमा पनि डरका कारण बास बस्न सकेका छैनन् । त्यसैले चोरले पनि अचाक्ली दुख दिइरहेको स्थानीय बताउँछ ।

हार्दिक श्रद्धाञ्जली



स्व. हिरा थकुं महर्जन (हेकुं)
जन्म: वि.सं.१९८१



स्व. माणिक लाल महर्जन
जन्म: वि.सं.२००० मंसिर



स्व. आरोहन सिंह
जन्म वि.सं.२०६५



क्षेत्र नं.१० नेपाली कांग्रेसका महासमिति सदस्य पाँगा निवासी श्री बद्रीलाल महर्जनका आमा **हिरा थकुं महर्जन** (हेकुं) ९१ वर्ष, उहाँका दाजु **माणिक लाल महर्जन** ७२ वर्ष तथा नेपाली कांग्रेस क्रियाशील सदस्य दथल निवासी श्री गुजय सिंहका सुपुत्र **आरोहन सिंह** ७ वर्षको उमेरमा गत वैशाख १२ गतेको महाभूकम्पमा परी दिवंगत हुनु भएकोले हामी मर्माहत भएका छौं । दिवंगतहरुको चिरशान्तिको कामना गर्दै हार्दिक श्रद्धाञ्जली अर्पण गर्दछौं । साथै यस दुःखद घडीमा परिवारजनले धैर्य धारण गर्न सकोस् भनी हार्दिक समवेदना व्यक्त गर्दछौं ।

नेपाली कांग्रेस कीर्तिपुर नगर समिति परिवार

कीर्तिपुर, क्षेत्र नं.१०